

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ

ശ്രീകവിചന്ദ്ര വിനിർചിതാ
॥ ശ്രീ കടാക്ഷഷോഡശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാഭേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീ കടാക്ഷഷോഡശീ ||

സംഭാവയൻ വിധിശിവൗ സകൃദിന്ദിരായഃ
വക്ത്രാവിന്ദപരിരംഭകരഃ സുരസ്സൃക് |
മജ്ജൻ മുഹുഃ സ്വശരണേഷു നിപത്യ മഗോ
ദീനേഷു രക്ഷതു സ മാം ഭഗവത്കടാക്ഷഃ || 1 ||

മജ്ജൻ ദയാമയസുധാംബുനിയൗ ജഗത്യാ -
മത്യാദരേണ പരിരദ്യ കരീന്ദമാർതം |
കുംഭീരമാപ പരുഷാകൃതിമേവ രോഷാത്
യഃ പാതു ജാതു വിശദോ ഭഗവത്കടാക്ഷഃ || 2 ||

രക്തഃ സ്വയം സലിലരാശിസുതാസ്യബിംബ -
സംഭാവനാസു ശുചിരാർതജനപ്രസാദേ |
അംഭോജനിഃസരദലിപ്രകരാണുകാരി
ചിത്രശ്ചിരാദവതു മാം ഭഗവത്കടാക്ഷഃ || 3 ||

ദുഃഖപ്രവാഹപരിണാഹവിഗാഹനോദ്യ -
ത്സന്താപമാദ്യശവിവർജനദുർയശോഭിഃ |
സംലിപ്തമൂർതിരിവ മേചകരോചിരവ്യാ -
ദവ്യാജരക്ഷിതജഗദ്ഭഗവത്കടാക്ഷഃ || 4 ||

പദ്മാലയാവദനമണ്ഡലനേത്രയുഗ്മ -
ച്ഛദ്മോൽലസദ്വികചപദ്മവിഹാരലുബ്ധഃ |
മുഗ്ധോ മധുവ്രതസമൂഹ ഇവ പ്രസർപൻ
ശ്രേയഃ സമർപയതു മേ ഭഗവത്കടാക്ഷഃ || 5 ||

പാതാനുഭാവപരിപാവിതപാതകായ -
പാഥാധികാരരഹിതാന്തകദർശിതാധിഃ |
ദുഃഖാഭിഭൂതതരഭൂതചയാനുഭൂതൗ
ദായസ്തനോതു കുശലം ഭഗവത്കടാക്ഷഃ || 6 ||

മന്ദാരമുഖ്യസുരവൃക്ഷവദാൻയഭാവഃ
സന്ധ്യാസ്തുടീകൃതബഹുപ്രവണാർഥിവന്ദുഃ |
നിഷ്കാമഭക്തജനസാത്കൃതനിത്യയാമാ
കാമായ സംഭവതു മേ ഭഗവത്കടാക്ഷഃ || 7 ||

ൻയസ്താത്മഭാരഭരണാഭരഭാവ്യമാന -
വൃത്തിപ്രവൃത്തിപരതന്ത്ര ഇവ പ്രവൃത്തിഃ |
സദ്യുത്തിധൂർതവിഷയാധികതോഷരോഷ -
സംലക്ഷിതോ ഭഗവതോവതു മാം കടാക്ഷഃ || 8 ||

ദുർവാരമാരശരവാര ഇവാതിധീര -
വാരാംഗനാഹൃദയദുർജയധൈര്യഭേദീ |
സത്പക്ഷയോഗവിഹിതദ്രുതഗത്യനിന്ദോ
നിന്ദ്രാമതിം ഹരതു മേ സ ഹരേഃ കടാക്ഷഃ || 9 ||

നിർവ്യാജദ്യുഷ്ടികരുണാമൃതവൃഷ്ടിഹൃഷ്ട -
പുഷ്ടിത്രിലോകഗതകോകവിലോകനീയഃ |
ദിവ്യാംബുവാഹ ഇവ സക്ഷണരുഗ്നിലാസഃ
താപത്രയം ഹരതു മേ സ ഹരേഃ കടാക്ഷഃ || 10 ||

യസ്തിൻ സമുൽപസതി കാമധുഗൽപഭോ വാ
കൽപദ്രുരൽപഫലപുഷ്ട ഇവാസ്തു കൽപഃ |
ചിന്താമണിർമണിഗണൈർഗണനീയഭാഗ്യഃ
കാമം സ പുരയതു മേ ഭഗവത്കടാക്ഷഃ || 11 ||

അന്തർനിരന്തരവലദ്വിമലാനുകമ്പാ -
സംസ്തർധമാനമഹിമാനഗൃഹീതഭക്തഃ |
അഗ്രാധ്യാജാഗ്രദതിവേലലസത്തിതിക്ഷഃ
ക്ഷേമം തനോതു നിതരാം ഭഗവത്കടാക്ഷഃ || 12 ||

ഇന്ദീവരോദരമനോഹരമന്ദിരാന്ത -
ർവാസ്തവ്യകാന്തിരമണീപരിരദ്യമാണഃ |
കശ്ചിദ്വിപശ്ചിദനുഭൂതമഹാപ്രസാദഃ
സീദന്തമുദ്ധരതു മാം ഭഗവത്കടാക്ഷഃ || 13 ||

ധ്യായന്നികായനിരപായകൃപൗഘയുക്തോ
മുക്തോപഭൂക്തമഹിമാമൃതസിന്ധുബിന്ദുഃ |
കാമപ്രകാമഫലദാനനിദാനകൽപ -
വ്യക്ഷോപമഃ ഫലതു മേ ഭഗവത്കടാക്ഷഃ || 14 ||

യസ്യാനുകൂൽയബഹുമൂൽയമനോജ്ഞരത്ന -
ഭൂഷാവിഭൂഷിതതനുസ്തനുജാംബുരാശേഃ |
ഭൂരപ്യഭൂദതുലസൗഭഗയോഗയോഗ്യാ
ഭൂയാത് സ ഭൂരിവിഭവായ വിഭോഃ കടാക്ഷഃ || 15 ||

ഇന്ദീവരൈരിവ കിരൻ രൂപിഭിഃ സമന്താത്
ബൃന്ദാവനാന്തരമനന്തഗുണാസ്തദം യഃ |
ആനന്ദയത്യനുദിനം വ്രജസുന്ദരീണാം
ചേതാംസി മ്യേസ്തു സുഖദഃ സ ഹരേഃ കടാക്ഷഃ || 16 ||

കടാക്ഷഷോഡശീ സേയം കവിചന്ദ്രവിനിർമിതാ |
കലേവ കൃഷ്ണചന്ദ്രസ്യ കരോതു ജഗതാം മുദം || 17 ||

|| ഇതി ശ്രീ കടാക്ഷഷോഡശീ സമാപ്താ ||